

1325.

Врз основа на член 96 од Законот за основното образование ("Службен весник на Република Македонија" бр.44/95; 24/96; 34/96; 35/97; 82/99; 29/2002; 40/2003 и 42/2003) и член 36, став 6 од Законот за Владата на Република Македонија ("Службен весник на Република Македонија" бр. 59/2000 и 12/2003), Владата на Република Македонија, на седницата одржана на 20 септември 2004 година, донесе

РЕШЕНИЕ**ЗА РАЗРЕШУВАЊЕ И ИМЕНУВАЊЕ ЧЛЕНОВИ НА УЧИЛИШНИОТ ОДБОР НА ОУ "МАРКО ЦЕПЕНКОВ" - СТ.ЗЕЛЕНИКОВО - ЗЕЛЕНИКОВО**

1. Од должноста членови на Училишниот одбор на ОУ "Марко Цепенков" - Ст.Зелениково се разрешуваат:
 - Бориз Кузмановски,
 - Бобан Блажевски.
2. За членови на Училишниот одбор на ОУ "Марко Цепенков" - Ст.Зелениково се именуваат:
 - Драгољуб Трајковски,
 - Катерина Георгиевска.
3. Ова решение влегува во сила со денот на донесувањето, а ќе се објави во "Службен весник на Република Македонија".

Бр.17-3452/1 Претседател на Владата
20 септември 2004 година на Република Македонија,
Скопје **Хари Костов, с.р.**

1326.

Врз основа на член 96 од Законот за основното образование ("Службен весник на Република Македонија" бр.44/95; 24/96; 34/96; 35/97; 82/99; 29/2002; 40/2003 и 42/2003) и член 36, став 6 од Законот за Владата на Република Македонија ("Службен весник на Република Македонија" бр. 59/2000 и 12/2003), Владата на Република Македонија, на седницата одржана на 20 септември 2004 година, донесе

РЕШЕНИЕ**ЗА РАЗРЕШУВАЊЕ И ИМЕНУВАЊЕ ЧЛЕНОВИ НА УЧИЛИШНИОТ ОДБОР НА ОУ "ДИМО ХАЦИ ДИМОВ" - КАРПОШ - СКОПЈЕ**

1. Од должноста членови на Училишниот одбор на ОУ "Димо Хаџи Димов" - Карпош - Скопје се разрешуваат:
 - Благоја Блажевски,
 - Сергеј Андреевски.
2. За членови на Училишниот одбор на ОУ "Димо Хаџи Димов" - Карпош - Скопје се именуваат:
 - Мери Костовска,
 - Стојанче Митовски.
3. Ова решение влегува во сила со денот на донесувањето, а ќе се објави во "Службен весник на Република Македонија".

Бр.17-3453/1 Претседател на Владата
20 септември 2004 година на Република Македонија,
Скопје **Хари Костов, с.р.**

1327.

Врз основа на член 96 од Законот за основното образование ("Службен весник на Република Македонија" бр.44/95; 24/96; 34/96; 35/97; 82/99; 29/2002; 40/2003 и 42/2003) и член 36, став 6 од Законот за Владата на Република Македонија ("Службен весник на Република Македонија" бр. 59/2000 и 12/2003), Владата на Република Македонија, на седницата одржана на 20 септември 2004 година, донесе

РЕШЕНИЕ**ЗА РАЗРЕШУВАЊЕ И ИМЕНУВАЊЕ ЧЛЕНОВИ НА УЧИЛИШНИОТ ОДБОР НА ОУ "САНДЕ ШТЕРЈОСКИ" - КИЧЕВО**

1. Од должноста членови на Училишниот одбор на ОУ "Санде Штерјоски" - Кичево се разрешуваат:
 - Илми Велиу,
 - Горан Китановски.
2. За членови на Училишниот одбор на ОУ "Санде Штерјоски" - Кичево се именуваат:

- Илми Мехмеди,
- Емин Ејуб.

3. Ова решение влегува во сила со денот на донесувањето, а ќе се објави во "Службен весник на Република Македонија".

Бр.17-3454/1 Претседател на Владата
20 септември 2004 година на Република Македонија,
Скопје **Хари Костов, с.р.**

1328.

Врз основа на член 40 од Законот за заштита на децата ("Службен весник на Република Македонија" бр. 98/00, 17/03 и 65/04), министерот за труд и социјална политика, донесе

ПРАВИЛНИК**ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА УСЛОВИТЕ, КРИТЕРИУМИТЕ И НАЧИНОТ ЗА ОСТВАРУВАЊЕ НА ПРАВАТА ЗА ЗАШТИТА НА ДЕЦАТА****Член 1**

Во Правилникот за условите, критериумите и начинот на остварување на правата за заштита на децата ("Службен весник на Република Македонија" бр. 39/03), во член 6 став 1 во точката 4 сврзникот "и" се брише, а во точката 5 точката на крајот на реченицата се заменува со точка и запирака. По точка 5 се додава нова точка 6. која гласи: "6. алиментацијата што ја дава родителот за издршка на дете од разведен брак."

Член 2

Во член 11 во став 2 зборовите: "или социјална парична помош" се бришат.

Член 3

Во член 12 по зборот "семејството" се додава зборот "поединечно", а по зборот "остварени" запираката и зборовите: "а потоа се дели со бројот на членови на семејството" се бришат.

По ставот 1 се додава нов став 2 кој гласи:

"Просечните месечни приходи и примања на сите членови на семејството од став 1 на овој член се собираат и се делат со бројот на членови на семејството."

Член 4

Член 19 се брише.

Член 5

Во член 20 став 2 зборовите: "организационата единица на Министерството за труд и социјална политика" се заменуваат со зборовите: "надлежниот центар за социјална работа".

Член 6

По членот 20 се додаваат два нови члена 20-а и 20-б кои гласат:

"Член 20-а

Поднесувачот на барањето кон барањето приложува и докази потребни за утврдување на семејната состојба на членовите на семејството и тоа: доказ за државјанство за родител односно старател на детето и за детето; копија од лична карта за подносителот на барањето; извод од матична книга на венчаните и пресуда за разведен брак - за разведени родители; извод од матична книга на умрени - за починат родител, односно старател на детето; потврда за детето од установата во која се образува; решение за старателство од Центар за социјална работа - за дете земено под старателство; доказ од поднесувачот на барањето дека во трговското друштво или установа во кое е вработен не е тој или член на неговото семејство сопственик на деловен простор, основач на трговско друштво или установа.

Член 20-б

Поднесувачот на барањето за продолжување на правото на детски додаток кон барањето поднесува докази за материјалната состојба од член 20 на овој правилник, а докази за семејната состојба доколку настанале промени во истата."

Член 7

Членот 22 се брише.

Член 8

Членот 23 се брише.

Член 9

Во членот 24 во став 1 зборовите: "физичкиот или психичкиот" се заменуваат со зборовите: "интелектуалниот или телесниот".

По став 2 се додава нов став 3 кој гласи:

“За продолжување на правото на посебен додаток поднесувачот на барањето кон истото поднесува докази доколку настанале промени.”

Член 10

Членот 25 се брише.

Член 11

Во член 26 во став 1 зборовите: “организационата единица на Министерството за труд и социјална политика” се заменуваат со зборовите: “центарот за социјална работа”, а по зборот “живеење” во петтиот ред запирката и зборовите: “односно до најблиската организациона единица до нејзиното место на живеење” се бришат.

Член 12

Во член 27 став 1 точката 2. се менува и гласи:

“2. доказ за државјанство на поднесувачот на барањето;”

Во точка 4. точката на крајот од реченицата се заменува со запирка и се додаваат зборовите: “односно отпусна листа од соодветна установа”.

Член 13

Овој правилник влегува во сила наредниот ден од денот на објавувањето во “Службен весник на Република Македонија”.

Бр. 11-3-944/2
7 октомври 2004 година
Скопје

Министер,
Јован Манасијевски, с.р.

1329.

Врз основа на член 57 од Законот за семенски материјал, саден материјал и материјал за размножување, признавање, одобрување и заштита на сорта („Службен весник на РМ“ бр.41/2000), министерот за земјоделство, шумарство и водостопанство, објавува

ЛИСТА НА НОВИ ПРИЗНАТИ СОРТИ НА ДОМАШНИ ЗЕМЈО- ДЕЛСКИ РАСТЕНИЈА ВО РЕПУБЛИКА МАКЕДОНИЈА

Вид на растение	Ознака на сортата	Година на признавање на сортата	Фирма односно име и адреса на одржувачот на сортата, односно застапникот
Б.Индустриски растенија			
Б.9 Nicotiana tabacum L. - тутун	П-66-9/7	2004	ЈНУ „Институт за тутун“ - Прилеп
	П-123-7/2	2004	ЈНУ „Институт за тутун“ - Прилеп
	Јака 48-2	2004	ЈНУ „Институт за тутун“ - Прилеп
	Јака 141-3/7	2004	ЈНУ „Институт за тутун“ - Прилеп
	Маја 36	2004	ЈНУ „Институт за тутун“ - Прилеп

Бр. 08-10245/1
4 октомври 2004 година
Скопје

Министер,
Славко Петров, с.р.

1330.

Врз основа на член 80 став 1 од Законот за премер, катастар и запишување на правата на недвижностите (“Службен весник на РМ“ бр. 27/86 и 17/91), Државниот завод за геодетски работи донесува

РЕШЕНИЕ ЗА СТАВАЊЕ ВО ПРИМЕНА НА УСТАНОВЕН КА- ТАСТАР НА НЕДВИЖНОСТИ

Се става во примена установениот катастар на недвижностите за катастарската општина Цидимирци - Општина Велес.

Катастарот на недвижностите се применува од денот на објавувањето на ова решение во “Службен весник на Република Македонија”.

Со денот на примената на катастарот на недвижностите од став 1 од ова решение, престанува да се применува катастарот на земјиштето за КО Цидимирци, установен според Законот за премер и катастар на земјиштето (“Службен весник на РМ“ бр. 34/72 и 13/78).

Бр. 09-5958/1
5 октомври 2004 година
Скопје

Директор,
Бисера Јакимовска, с.р.

1331.

Врз основа на членовите 1, 4 и 12 од Законот за републичките награди (“Службен весник на Република Македонија” бр. 40/87, 36/89, 82/99 и 33/2003), Одборот за доделување на наградата “11 Октомври”, на седницата одржана на 28 септември 2004 година, донесе

ОДЛУКА ЗА ДОДЕЛУВАЊЕ НА НАГРАДАТА “11 ОКТОМВРИ” ЗА 2004 ГОДИНА ЗА ДОЛГОГОДИШНИ И ЗНАЧАЈНИ ОС- ТВАРУВАЊА ВО КУЛТУРАТА, УМЕТНОСТА, НА- УКАТА И ОБРАЗОВАНИЕТО ОД ИНТЕРЕС НА РЕПУБЛИКА МАКЕДОНИЈА

I. За долгогодишни значајни остварувања во областа на културата и уметноста се доделува на:

1. Националната установа Турски театар, Скопје,
2. Газанфер Бајрам, ликовен уметник, Скопје,
3. Зоран Велевски, првенец на балетот при МНТ, Скопје и
4. Иван Ивановски, театарски критичар и театролог, Скопје.

II. За долгогодишни значајни остварувања во областа на науката и образованието се доделува на:

1. Клиниката за урологија “Д-р Иван Влашки”, Скопје,
2. Проф. д-р Али Алиу, книжевен критичар, Скопје,
3. Проф. д-р Јордан Савевски, хирург, трауматолог, Скопје и
4. Проф. д-р Георги Сталев, книжевник, Скопје.

III. Оваа одлука влегува во сила со денот на донесувањето, а ќе се објави во “Службен весник на Република Македонија”.

Бр. 07-4057/2
6 октомври 2004 година
Скопје

Претседател
на Одборот за доделување на
наградата “11 Октомври”,
акад. **Матеја Матевски, с.р.**

По извршената проверка со изворниот текст, утврдено е дека во текстот на Одлуката за приватизација на аптека како дел од ЈЗУ “ОПШТИНСКА АПТЕКА” - Кочани, објавена во “Службен весник на Република Македонија” бр. 66/04, направена е техничка грешка, поради што се дава

ИСПРАВКА НА ОДЛУКАТА ЗА ПРИВАТИЗАЦИЈА НА АПТЕКА КАКО ДЕЛ ОД ЈЗУ “ОПШТИНСКА АПТЕКА” КОЧАНИ

Во насловот на Одлуката за приватизација на аптека како дел од ЈЗУ “ОПШТИНСКА АПТЕКА” - Кочани, зборовите: “аптека како дел од” треба да се бришат.

Бр. 23-3401/2
7 октомври 2004 година
Скопје

Од Влада на Република
Македонија

ОБЈАВИ

Врз основа на членот 10 од Законот за исплата на платите во Република Македонија („Службен весник на РМ“ бр. 70/94, 62/95, 33/97, 50/2001, 26/2002 и 46/2002), Министерството за труд и социјална политика

ОБЈАВУВА

1. Трошоците на живот за месец септември 2004 година, во однос на месец август 2004 година, се на исто ниво.
2. Исплатата на платите за месец септември 2004 година, во однос на месец август 2004 година, работодавците од членот 3 став 1 ја вршат на нивото на правото утврдено за претходниот месец.

Министер,
Јован Манасијевски, с.р.



www.slvesnik.com.mk
contact@slvesnik.com.mk

Издавач: ЈП СЛУЖБЕН ВЕСНИК НА РЕПУБЛИКА МАКЕДОНИЈА, ц.о.-Скопје
бул. “Партизански одреди” бр. 29. Поштенски факс 51.
Директор и одговорен уредник - Борис Тренески.
Телефони: +389-2-3298-860, +389-2-3298-769. Телефакс: +389-2-3112-267.

Претплатата за 2004 година изнесува 9.200,00 денари.
“Службен весник на Република Македонија” излегува по потреба.
Рок за рекламации 15 дена.
Жиро-сметка: 300000000188798. Број за ДДВ МК: 4030987108771.
Депонент: Комерцијална банка, АД - Скопје.
Печат: Графички центар КМ Креатив - Скопје.